

# انگور کی اگیتی اقسام کاشت کریں اور فارم کی آمدن بڑھائیں

مزید معلومات کیلئے

ڈاکٹر منصب علی کھوکھر  
ڈائریکٹر ہارٹیکلچر ریسرچ انسٹیٹیوٹ  
قومی زرعی تحقیقاتی مرکز  
پاک روڈ، اسلام آباد  
(فون نمبر: 051-8255027, 051-8443751)  
(ای میل: hinaro@gmail.com)

افتخار احمد  
مینیجر کوآرڈینیٹر شعبہ فروٹ  
قومی زرعی تحقیقاتی مرکز  
پاک روڈ، اسلام آباد  
(فون نمبر: 051-8443760)  
(ای میل: fruitnarc@gmail.com)



پاکستان زرعی تحقیقاتی کونسل، اسلام آباد  
www.parc.gov.pk

ایڈیشن: 2012



HRI-08

## انگور کی کاشت



شعبہ فروٹ  
ہارٹیکلچر ریسرچ انسٹیٹیوٹ  
قومی زرعی تحقیقاتی مرکز، اسلام آباد

انگور تجارتی پیمانے پر باغ کی صورت میں لگایا جاتا ہے جسے وائن یارڈ (vineyard) کہتے ہیں۔ انگور کی کاشت پودے سے پودا 8 فٹ اور قطار سے قطار 10 فٹ فاصلے کے مطابق کی جاتی ہے اس طرح ایک ایکڑ میں پودوں کی تعداد 550 ہفتی ہے۔ یہ پودا ایک تیل کی صورت میں آگتا ہے اور اس کا پھل کچھوں کی صورت میں ہوتا ہے۔

### آب و ہوا:

یہ سرد اور معتدل علاقوں کا پھل ہے اور  $38^{\circ}\text{C}$  سے  $42^{\circ}\text{C}$  درجہ حرارت تک بخوبی بڑھتا ہے۔ انگور کی تیل زیادہ اور کم درجہ حرارت کو کافی حد تک برداشت کر لیتی ہے۔ خشک اور نیم گرم درجہ حرارت اس کی مناسب افزائش اور پھل کی نشوونما کے لیے بہت ہی مفید ہے۔ موسم گرما کی بارش اس کے پھل پکنے کے لیے ایک شدید خطرہ ہے۔ اس وقت زیادہ رطوبت کے باعث پھل پھٹ جاتا ہے اور اس میں پھپھوندی پیدا ہو جاتی ہے اور پھل گلنے سڑنے لگتا ہے۔ یہی وجہ ہے کہ عمدہ اقسام کو زیادہ برسات کے باعث کاشت نہیں کیا جاسکتا اس لیے ایسی اقسام جو مون سون کی بارشوں سے پہلے پک جاتی ہیں قومی زرعی تحقیقاتی مرکز اسلام آباد میں منتخب کی گئی ہیں اور کاشت کے لیے باغبانوں میں متعارف کرا دی گئی ہیں۔

### زمین:

انگور کی کاشت کے لیے مختلف قسم کی زمین مثلاً ہلکی زمین سے لے کر چکنی زمین اور پتھر ملی زمین تک موزوں ہے لیکن اچھی نکاس والی ہلکی چکنی زمین انگور کی کاشت کے لیے بے حد موزوں ہے۔ جب انگور کی تیل ریتیلی اور کنکر جلی زمینوں پر کاشت کی جائے تو اسے

## انگور کی کاشت

### تعارف

انگور کا حیاتیاتی نام *Vitis vinifera* ہے۔ یہ سخت سرد یا سخت گرم اور مرطوب آب و ہوا والے علاقہ جات کے علاوہ دنیا کے تمام حصوں میں کاشت ہوتا ہے۔ یعنی سطح سمندر سے لے کر 10,000 فٹ تک کی بلندی تک آگایا جاسکتا ہے لیکن پہاڑی اور نیم پہاڑی علاقہ جات تقریباً 6000 فٹ کی بلندی تک اس کی کاشت کے لیے نہایت موزوں ہیں۔ پاکستان میں تقریباً 137000 ایکڑ اراضی پر اس کی کاشت ہو رہی ہے اور اس کی پیداوار تقریباً 75000 ٹن سالانہ ہے۔



انگور کی زیادہ تر کاشت پاکستان میں صوبہ بلوچستان میں کوئٹہ اور قلات کے علاقوں میں کی جاتی ہے۔ اس کی کچھ اقسام آج کل میدانی علاقوں میں بھی کامیابی سے کاشت کی جا رہی ہیں۔





قلمیں تیار کی جاتی ہیں۔ قلمیں عموماً ایک سال کی شاخوں سے تیار کی جاتی ہیں۔ قلم کی لمبائی تقریباً 9 انچ ہونی چاہیے جس پر 4-3 جٹھے ہوں۔ قلم کو تیار کرتے وقت اس بات کا خیال رکھیں کہ قلم کے نچلے سرے والا کٹ گانٹھ کے قریب ہوتا کہ جڑیں نکلنے میں آسانی رہے۔ دسمبر کے آخر میں شاخ تراشی کے بعد کئی ہوئی ٹہنیوں کی قلمیں تیار کر کے انہیں گیلی ریت میں دبا دیا جاتا ہے جسے کیلنگ (Callusing) کہتے ہیں۔

وسط فروری میں قلموں کو ریت سے نکال کر پولی ٹیوبز (Polytubes) میں لگا دیا جاتا ہے۔ قلمیں سیدھی کھیت میں بھی لگائی جاسکتی ہیں اور اگر آپ چاہیں تو پہلے زسری میں اور اس کے بعد کھیت میں تبدیل کی جاسکتی ہیں۔ قلم لگانے کے لیے قلم کی 2 یا 3 آنکھیں زمین سے باہر اور باقی حصہ زمین کے اندر بادیں۔ قلموں کو ایک سال زسری میں رکھنے کے بعد اگلے سال فروری میں کھیت میں منتقل کیا جاسکتا ہے۔ اگر سیدھا کھیت میں قلمیں لگانا مقصود ہو تو 2 یا 3 قلمیں ایک ہی گڑھے میں لگا دیں تاکہ ناکامی کا خدشہ کم ہو۔ اگر ساری قلمیں جڑ پکڑ لیں تو ایک قلم چھوڑ کر باقی قلمیں دوسری جگہ منتقل کی جاسکتی ہیں۔

دیگر پت جھڑ والے پودوں کی طرح کھاد دینے کے لیے خاص خیال رکھا جائے۔ کنکریلی زمین میں کاشت شدہ انگور کا پھل بہ نسبت چکنی زمینوں کے جلد پک جاتا ہے جو کہ باغبانوں کے لیے فائدہ مند ہوتا ہے۔

### اقسام:

- انگور کی بے شمار اقسام ہیں جو مختلف اضلاع میں کاشت کی جاتی ہیں مثلاً
- ۱۔ سفید کشش
  - ۲۔ شہنشاہی
  - ۳۔ سرخ کشش
  - ۴۔ پتھا
  - ۵۔ صاحبی
- یہ اقسام عام طور پر صوبہ بلوچستان میں کاشت کی جاتی ہیں۔

چند ایک اقسام میدانی علاقوں میں بھی اچھی پیداوار دے رہی ہیں ان کے نام مندرجہ ذیل ہیں۔

- ۱۔ فہم سڈلیس (سرخ)
- ۲۔ کارڈینال (سرخ، بیج والا)
- ۳۔ کنگز رونی (سرخ، بغیر بیج)
- ۴۔ پرلیٹ (سبز، بغیر بیج)
- ۵۔ این۔ اے۔ آر۔ سی بلیک ( کالا، بیج والا)

### انفرائش نسل:

انگور کی کاشت عام طور پر بذریعہ قلم کی جاتی ہے کیونکہ بذریعہ تخم اس کی کاشت قطعاً موزوں نہیں ہے۔ پتے جھڑ جانے کے بعد جب پودے خوابیدہ حالت میں ہوں اس کی

## پودے لگانا:

پودے لگانے سے پیشتر ہل اور سہاگہ چلا کر زمین تیار کر لی جائے۔ پھر 8x10 فٹ کے حساب سے مستطیل طریقہ کے مطابق داغ تیل کر کے نشان لگائے جائیں۔ پودے کے نشان والی جگہ پر 1.5x1.5 فٹ کا گڑھا بنائیں۔ دس تا پندرہ دنوں تک گڑھا کھلا رکھنے کے بعد اوپر کی ایک فٹ مٹی میں ایک حصہ گوبر کی گلی مزی کھا دو اور ایک حصہ بھل یا آدھ حصہ ریت ملا کر گڑھے کو زمین کی سطح سے تقریباً 8 انچ اوپر تک بھر دیں۔ پودے کی جڑوں کی گچی کے مطابق درمیان میں گڑھا بنائیں اور پودا لگا کر ارد گرد کی مٹی ڈال کر اچھی طرح سے دبائیں اور کیاری بنا کر کھلا پانی دے دیں۔ پودا لگانے کے تین دن بعد تک ہر شام ہلکا پانی لگادیں۔ خشک ہونے پر کیاری میں دراڑیں پڑ جائیں تو ہلکی گوڑی کر دیں۔ جب پودا جڑ پکڑ جائے تو پانی کا وقفہ بڑھا کر 3 تا 4 دن کر دیں۔


## نظام تربیت:

انگور کی تربیت بہت اہمیت کی حامل ہے کیونکہ پودوں کی مخصوص شکل کچھوں کو مناسب سہارا دینے، ان کی چنگلی اور گلنے سڑنے سے محفوظ رکھنے میں مدد دیتی ہے۔ انگور کی تربیت کے کئی طریقے ہیں جن میں خندق والا طریقہ، ہیڈ سسٹم اور کین سسٹم شامل ہیں۔ بلوچستان میں کم بارش کی وجہ سے خندق والا طریقہ زیادہ استعمال ہوتا ہے۔ انگور کے جدید طریقہ کاشت میں



5

بیلوں کو کین سسٹم کے تحت تاروں پر تربیت دی جاتی ہے۔ اس طریقے سے گچھے گلنے سڑنے سے محفوظ رہتے ہیں۔



## شاخ تراشی:

انگور کی شاخ تراشی ایک اہم عمل ہے اس کے لیے بہت مہارت کی ضرورت ہے۔ شاخ تراشی ہر سال زیادہ پھل اور بیلوں کو تربیتی نظام پر قائم رکھنے کے لیے کی جاتی ہے۔ شاخ تراشی ماہ دسمبر کے آخر میں جب پودے خوابیدہ حالت میں ہوں کی جاتی ہے۔ لیکن اگر شاخیں زیادہ بڑھ رہی ہوں اور زمین کو چھونے لگیں تو موسم گرما میں بھی تھوڑی بہت شاخ تراشی کی جاسکتی ہے۔ شاخ تراشی کے دوران کئی باتوں کا خیال رکھنا ضروری ہے مثلاً اقسام کی پھل دینے کی عادت اور پچھلے سال کی پیداوار کی مقدار وغیرہ۔ جن اقسام میں پھل شاخوں کے پچھلے حصے پر لگتا ہے شاخ تراشی کرتے وقت ان کو چھوٹا رکھا جاسکتا ہے۔ اور جن اقسام کا پھل شاخوں کے اوپر والے



6



Downy Mildew کے خلاف ٹامسن ایم بحساب 2.5 گرام فی لیٹر پانی کا سپرے بے حد موثر ہے۔

### پھل کی چھدرائی:

پودے لگانے کے 4 سال بعد جب پودا پوری پیداوار کو پہنچتا ہے عام طور پر انگور کی تیل میں تقریباً 80 سے زائد گھٹے نکل آتے ہیں جن سے اصلی کواٹھی کا پھل حاصل نہیں ہو سکتا۔ لہذا کچھوں پر بور آتے وقت ان کی چھدرائی بہت ضروری ہوتی ہے۔ ہرنی کواٹھیل پر عموماً دو گھٹے نکلتے ہیں نیچے والا گھٹا چھوڑ دیا جائے اور ہر کواٹھیل کا اوپر والا گھٹا کاٹ دیا جائے۔ اس کے باوجود 30 تا 35 گھٹے باقی رہ جاتے ہیں۔ اب ہر چھوٹا گھٹا اور جہاں گھٹے زیادہ گھنے ہوں وہاں سے کاٹ لیے جائیں حتیٰ کہ ایک تیل پر زیادہ سے زیادہ تعداد 20 رہ جائے۔ اس طرح اچھی خوراک لے کر دانہ بڑا بنے گا اور گھٹے کا سائز بھی کافی بڑا ہو گا جسے مارکیٹ میں بہت پسند کیا جاتا ہے۔

### برداشت:

انگور کی تیل عموماً 3-4 سال میں پورا پھل دینا شروع کر دیتی ہے۔ پھل کی برداشت اس وقت کی جائے جب دانے اپنا پورا سائز حاصل کر لیں اور ٹٹھے ہو جائیں۔ انگور کے ایک پودے سے اوسط 15-12 کلوگرام پیداوار لی جاسکتی ہے۔ گھٹے قہنجی سے کانٹے چاہیے اور ان کو گتے کے کارٹن میں اس طرح رکھیں کہ دانے زخمی نہ ہونے پائیں۔ پیک کرتے وقت خراب دانے نکال دیں ورنہ یہ دوسرے دانوں کو بھی خراب کر دیں گے۔ بیکنگ کے بعد اس کو جلد منڈی تک پہنچانا چاہیے۔ کچھ دنوں کے لیے اس کو کولڈ سٹور میں بھی رکھا جاسکتا ہے۔

حصے پر لگتا ہے ان کی لمبائی زیادہ رکھی جاتی ہے تاکہ پھل والے ٹٹھونے زیادہ نہ کٹ جائیں جو بعد میں پیداوار میں کمی کا باعث بنیں شاخ تراشی کے دوران شاخوں کو زخمی ہونے سے بچائیں نیز شاخ تراشی کے آلات تیز ہونے چاہئیں۔

### آپاشی اور کھاد کا استعمال:

انگور کے پودوں کی آپاشی کا انحصار اس علاقے کی زمین اور آب و ہوا پر ہوتا ہے۔ اگر موسم گرم یا بارش مناسب وقتوں سے ہوتی رہے تو آپاشی کی ضرورت نہیں رہتی لیکن گرم موسم میں پھل کی مناسب بڑھوتری، پیداوار اور کواٹھی کے لیے آپاشی ضروری ہو جاتی ہے۔

کھادوں کا استعمال زمین کی قسم کے مطابق کرنا چاہیے۔ اگر زمین کو گوبر کی کھاد ہر سال دی جائے تو پھر کیہائی کھادوں کی ضرورت کم پڑتی ہے۔ عام طور پر 150 گرام این پی کے (زرخیز) فی پودا وسط مارچ میں استعمال سے پیداوار میں خاطر خواہ اثر پڑتا ہے۔ دانے بننے کے بعد 100 گرام سلفیٹ آف پوناش (SOP) فی پودا ڈالنے سے پھل کی کواٹھی پر بہت اچھا اثر پڑتا ہے۔

### کیڑے اور بیماریاں:

دوسرے پودوں کی طرح انگور پر بھی کیڑوں اور بیماریوں کا حملہ ہوتا ہے۔ کیڑوں میں بھڑ، سکیل، بھوٹڑی وغیرہ شامل ہیں۔ اس کے علاوہ مٹی بگ بھی انگور کو نقصان پہنچاتی ہے۔ بیماریوں میں پھپھوندی، بوٹ رائٹس پتوں اور کواٹھیلوں کا مر جھاؤ شامل ہیں۔ ان کے خلاف محکمہ کی سفارش کردہ ادویات کا مناسب وقت پر استعمال بہت ضروری ہے۔ پھپھوندی یعنی